

سندباد

از ڈاکٹر محمد عبداللہ صاحب چغتائی ڈی لٹ پیس

”یہ مختصر ماقالہ میں نے بزمانہ قیام یورپ ۱۹۳۲ء میں ایک فاضل ترکی دوست کی فرمائش پر لکھا تھا لیکن اُس وقت سے اب تک یونہی میرے مسودات میں پڑا ہوا اب برہان میں شائع کر رہا ہوں شاید ارباب علم اسے دلچسپی سے پڑھیں“

عبداللہ چغتائی

سندباد صاحب برہان قاطع کے بیان کے مطابق ایک کتاب کا نام ہے جو حکمت میں ہے اور ابوبکر ازرقی نے اسے نظم کیا ہے جو ابوالفوارس طغانشاہ بن الپ ارسلان محمد بن جعفری بیگ سلجوقی کا مراح تھا لیکن تحقیق سے معلوم ہوتا ہے کہ ”سندباد“ دراصل گشتا سپ بن لہر اسپ کے لڑکے کا نام ہے جو اسفندیار کا بھائی اور قدیم ملوک فرس میں سے تھا۔ اور بقول ”یا قوت حموی“ قدیم قلعہ باب الاکان کا بانی تھا۔ حکمت و دانش میں یدِ طولیٰ رکھتا تھا۔ اس نے حکمت و نصیحت اور عقلیات میں ایک کتاب بھی تالیف کی تھی جو غالباً اس کی طرف منسوب ہونے کی وجہ سے ہی ”سندباد نامہ“ کہلائی۔ شیخ سعدی ہوتاں میں لکھتے ہیں ۷

۱۳۷۰ ملاحظہ ہو برہان قاطع و فہرنگ النجمن ارا نے ناصری و مصنف قلمزم و کاوہ پارس مطب ۱۳۷۰ م
۱۳۷۰ م معجم البلدان مطبوعہ یورپ ج ۱ ص ۳۱۵

چہ خوب آمد ایں نکتہ در سندان کہ عشق آتش ست لے پسر پندان
 بعض لوگوں کے نزدیک سندان کے معنی یا حقیقت واضح نہیں ہے انھوں نے اسے "سندان" پڑھا ہے حکیم ازرقی نے ایک قطعہ میں یوں لکھا ہے ۱۷
 زان بیشتر کہ چشم کشانم ز خواب خویش در خانہ گردم بہ قضائے بام داد
 از کبیرہ درع شمارم بہ پیش او گفتار شاہنامہ امثال سندان بام
 بعضوں نے سندان کو بروزن بغداد لکھا ہے اور دال کو حذف کر دیا ہے۔ یہ ایک مجوسی کا نام تھا جو نیشاپوری الاصل اور مذہبی فرق کے باوجود ابوسلمہ مروزی کے ساتھ گہری دوستی رکھتا تھا۔ بعضوں کے نزدیک "سندان" کے لغوی معنی پتھر کے ہیں جس پر شیر وغیرہ تیز کرتے ہیں جس کا "سنانج" عرب ہے۔ مگر کتاب سندان قصص و حکایات ایران و ہند پر مشتمل ہے۔ اسلام سے قبل تالیف ہوئی۔ مسعودی نے اپنی کتاب مروج الذهب میں باب اخبار ہند و ملوک قدیمہ کے تحت یوں بیان کیا ہے۔

ثم ملک بعده کوش فاعحدث ہندارانی الدیانات علی حسب ارای من صلاح الوقت
 و یا یمل من التکلیف اہل العصر و خرج من مذہب سلف و کان مملکتہ و عصرہ سندان
 * ولہ کتاب الوزرار السبۃ و العلم و القلام و امرۃ الملک و ہند (ہی) الکتاب المترجم
 بکتاب السندان ۱۸

ابن ندیم (متوفی ۳۸۵ھ) نے اپنی تالیف کتاب الفہرست میں "اجارالسامرین و المخذفین و اسماء الکتاب المصنف فی الاسمار و الخرافات" کے تحت بیان کیا ہے کہ کتاب کلیلہ و منہ کے متعلق اختلاف ہے کہ یہ کتاب در اہل ہند میں تصنیف ہوئی جیسا کہ اس کتاب کے مطالعہ سے واضح ہوتا ہے

۱۹ دیوان ازرقی مخطوطہ ایڈیشن موزیم۔ ۲۰ ملاحظہ ہو۔ مروج الذهب از مسعودی۔

برہان دہلی

۹۵

اور اسے شاہانِ اسکانیہ نے تالیف کرایا تھا پھر فارس کو بطور تحفہ دیدیا۔ یا فارس میں تالیف ہوئی اور پھر
کو بطور تحفہ دی گئی۔ ایک گروہ تو یہاں تک کہتا ہے کہ حکیم بزرگچہر نے اس کو تالیف کیا تھا واللہ اعلم۔
بہر حال اصل کتاب یا تالیف ”سندباد نامہ“ حکماء ہند کی تصنیف ہو یا ایران والوں کی
لیکن اس کے قدیم نسخہ کا پتہ ملتا ہے جسے الملک الرضا امیر نوح بن منصور بن نصر بن احمد بن
اسمعیل ساسانی (۳۶۶-۴۸۷) کے حکم سے خواجہ عبدالقوارس قناذی نے زبان پہلوی سے
فارسی میں ترجمہ کیا۔ ابو عریٰظہ بن ابان ابن عبد الحمید الاحقی الرقاشی نے ابتدائی دو خلفائے
عباسیہ میں پہلوی سے ترجمہ کیا۔ قناذی کے فارسی ترجمہ کا ثبوت برٹش موزیم کے ایک مخطوطہ
سے بھی ملتا ہے جس کا اول صفحہ نہیں ہے اور اس کے دوسرے باب میں جہاں مصنف کا نام
لقب وغیرہ درج ہیں یوں مذکور ہے :-

”میگوید مقرر این کلمات و محمد و امین مقامات الصدر الاجل الروح ملک الادبا
والکتاب بہار الدین سعد الاسلام صاحب نظم و شعر معجز البیانین مغفر اللسانین بحر
الفصاحت والبلاغت مقبل زبان و علامہ جہاں فرید الدھر و حیدر العصر محمد بن علی بن
محمد بن عمر الظہیر الکاتب السمرقندی“۔۔۔۔۔۔۔۔۔۔

اس نے بیان کیا ہے کہ ”سندباد“ پہلے قدیم فارسی یعنی پہلوی میں تالیف ہوئی حتیٰ کہ
اسے ابوالقوارس قناذی نے نصیر الدین ابو عمید نوح بن منصور سامانی کے حکم سے فصیح فارسی
میں ۳۶۶ھ میں ترجمہ کیا جو تاریخ مندرجہ کے اعتبار سے غلط ہے کیونکہ نوح بن منصور نے

۱۵۱ھ میں قدیم۔ کتاب الفہرست (مطبوعہ مصر) ص ۲۳-۲۴۔ و مطبوعہ یورپ ص ۳۰۷-۳۰۸۔
۱۵۲ھ حاشی چار مقالہ از علامہ قزوینی مطبوعہ یورپ ص ۱۷۵۔ ۱۷۶۔ عربی ادب از ایراکلمین مطبوعہ برلن
۱۵۳ھ ص ۹۷-۹۸۔ ۱۵۴ھ برٹش موزیم فہرست ۲۵۵ ص ۷۸

۱۳۶۶ء سے ۱۳۸۷ء تک سلطنت کی۔ کتاب کو تاریخ درج کرنے میں سہو ہو گیا ہے اس کی ادبی حیثیت کے متعلق بیان کرتا ہے کہ سادہ اور غیر مکلف زبان میں ہے۔

غوفی نے اپنی تالیف ”باب الالباب“ میں دقالتی المروری کے تذکرہ میں درج کیا ہے کہ:-

”سند بادرا لباس عبارت پوشا منیدہ است“ لہ

بہار الدین محمد بن علی الظہیر الکاتب السمرقندی کافی عرصہ تک سلطان طغاج خاں ابراہیم کا دیوان انشاء تھا اس نے ترجمہ فتاویٰ کی اصلاح و تہذیب کر کے اس کو ابیات و امثال زبان عربی سے مزین کیا۔ اس بات کو امین رازی نے بھی ہفت اقلیم میں تسلیم کیا ہے۔ چنانچہ لکھتا ہے کہ بہار الدین محمد بن علی نے تین یادگاریں چھوڑیں۔ مثلاً:-

(۱) سندباد نامہ - (۲) اغراض الباست - (۳) سمع الظہیر فی جمع الظہیر۔ لہ

دوسری تصنیف کو قلیج طغاج خاں کے نام منسوب کیا گیا ہے۔ قرائن سے معلوم ہوتا ہے

کہ یہ کتاب بعد وفات سبخر (۵۵۸ھ) مکمل ہوئی۔ قلیج طغاج خاں کے متعلق محض اس قدر معلوم ہے کہ یہ چھپن صدی ہجری میں ترکستان میں حکمران تھا جسے ابن اثیر نے ۵۶۲ھ کے ضمن میں بیان کیا ہے۔ رضی الدین نیشاپوری متوفی ۵۹۸ھ اس کے عہد کا بہت بڑا شاعر ہوا ہے۔ زیر بحث مخطوطہ برٹش موزیم اس کی تعریف میں یوں لکھا ہے:-

”رکن الدین والدینا غیاث الاسلام والمسلمین فی العالمین قتلخ ایلکان طغاج خاں

بن قلیج قراخاں۔“

اس کو عظیم الشان بادشاہ بیان کیا گیا ہے اس نے اپنے دشمنوں کو ۵۶۲ھ کے حدود میں توڑا۔

لہ غوفی باب الالباب ج ۱ ص ۹۱۔ ۵۶۲ھ ہفت اقلیم سبخر برٹش موزیم لندن صدق ۵۵۹۔

۵۶۲ھ کشف الظنون مطبوعہ یورپ ۵۶۲ھ ۵۶۲ھ کشف الظنون مطبوعہ

شکست دی تھی اور اپنی سلطنت کو وسعت دی اور انصاف بحال کیا۔

متذکرہ بالا بیان کو مد نظر رکھ کر علامہ قزوینی مخرج چار مقالہ میں فرماتے ہیں کہ سندباد کا نسخہ پیش موزیم جو بہا الدین ظہیری سمرقندی کی طرف منسوب ہے عوفی کی تقلید کرتا ہے۔ البتہ ہاں یہ ممکن ہے کہ اس کے دو نسخے ہوں ایک مروزی اور دوسرا بہا الدین ظہیری سمرقندی کی طرف منسوب ہونے والا لیکن اس میں اشکال یہ ہے کہ ظہیری اور مروزی کا معاصر ہونا اس لئے دونوں ایک ہی کتاب کی اصلاح و تہذیب اپنے ذمہ لے لیں ذرا قابل غور معلوم ہوتا ہے۔ اول الذکر قلیچ طغچاق خاں کا صاحب دیوان تھا۔ جبکہ سندباد نامہ سے ظہیر سمرقندی کا تعلق معلوم ہوتا ہے اور پھر عوفی خود بھی مروزی اور ظہیری کا معاصر ہے اور مروزی سے اپنی ملاقات بیان کرتا ہے۔ تاہم معلوم ہوتا ہے کہ عوفی کو سہو ہو گیا ہے۔ دراصل سندباد نامہ کی اصلاح و تہذیب دونوں کی نہیں ہے بلکہ ایک ہی نسخہ کی ہے اور وہ بہا الدین ظہیری سمرقندی کی طرف منسوب ہے حاجی خلیفہ صاحب کشف الطنون بھی عوفی کے اس قول میں متردد معلوم ہوتا ہے۔

غرض کہ متذکرہ بالا بیان کا خلاصہ یہ ہے کہ ابوالخوارس قنادزی نے سندباد کو قدیم پہلوی زبان سے نوح بن منصور سامانی کے حکم سے فارسی میں ترجمہ کیا اور بعد میں بہا الدین الظہیری سمرقندی نے اس کی اصلاح و تہذیب کی پھر حکیم ازرقی نے اسے نظم کیا۔ اس کے قصیدہ کا وہ حصہ جو عند الدولہ ابوبکر طغان شاہ کی مدح میں ہے ملاحظہ ہو۔

شہر یار بندہ اندر مدحت فرمان تو مگر تو اندر کرد بنامہ ز معنی ساحری
ہر کہ بید شہر یار پند ہائے سندباد نیک داند کا اندر دوشوار باشد شاعری

۱۔ حاشی چار مقالہ ص ۱۷۷ و ۱۸۹۔ ۲۔ کشف الطنون ص ۳۱۹

۳۔ دیوان النسخہ موزیم ۳۷۱۳۔ ۴۔ ص ۲۵۹

میں مایہ ناز اور یاد دانش کم گو کہ نہ بہت تو اس کا خاطرہ دیا ہادی
 اگر فی الواقع ازرقی کا یہ نسخہ نظم و جوڑ میں آیا تھا تو کم سے کم آج کا یہ ضرور ہے اثر افس
 میں ایک نسخہ بنام 'سندباد موجود ہے جو نسخہ میں نظم ہوا جس کا ناظم یعنی مصنف کوئی
 نامعلوم شخص ہے علامہ فروغی کا قول ہے کہ یہ نسخہ عیب سے پر ہے۔

اس مختصر مضمون سے صرف 'سندباد' کی تاریخی ادبی، اور ثقافتی حیثیت و حقیقت
 پر روشنی ڈالنا مقصود ہے ذکہ نفس کتاب کی تفصیل۔

اسائیکلو پیڈیا آف اسلام (۱۹۶۴ء) میں اسے سندباد نامہ کے زیر عنوان درج کیا ہے
 اور لکھا ہے کہ یہ ایک مجموعہ مقصص ہے جن کا عام مفہوم یہ ہے۔

ایک بادشاہ اپنے لڑکے کی تعلیم کو ایک فاضل 'سندباد' کے سپرد کرتا ہے وہ اقلین اس
 لڑکے کو سات یوم خاموشی اختیار کرنے کی تلقین کرتا ہے۔ مگر اس لڑکے کو اس عرصہ میں
 ہمت لگاتی ہے اور بادشاہ اس کو جان سے مارنے پر تیار ہو جاتا ہے۔ اس بادشاہ کے سات
 فزیر ہیں ان میں سے ہر ایک ایک یا دو قصے سنا کر اس لڑکے کے قتل کو ملتوی کر دینے میں کامیاب
 ہو جاتا ہے۔ اب آٹھویں روز لڑکا اپنی خاموشی چھوڑ کر گفتگو شروع کرتا ہے تو بے گناہ ثابت
 ہو جاتا ہے۔

بہر حال یہ کتاب مسلمانوں کا ایک اثر ادبی ہے اور اس سے ان کے ذوقِ قصہ گوئی
 پر روشنی پڑتی ہے۔

سہ از ایچے مولف فہرست مخطوطات انڈیا آفس ۱۳۳۴